

فقہ اسلامی کے ابتدائی ادوار پر ایک اجمالی نظر

(محمد عبدالرحیم غنیمہ، امرالکثر)

فقہ صدر اول میں اس وقت تک رسالت نبوی صلی اللہ علیہ وسلم دنیا میں تشریف فرما ہے، تب تک مسلمانوں کے لیے پیش آنے والے مسائل و مشکلات کے سلسلے میں آپ ہی کی ذاتِ قدسی صغانت مرجع و ماویٰ رہی۔ زندگی کے مختلف معاملات پر مرنے پر مسلمانوں کو جو الجھن لاتی تھی اور ان میں شریعت کی رائے دریافت کرنا مطلوب ہوتی، تو وہ عموماً بارگاہِ رسالت میں حاضر ہوتے اور استفسارات کی صورت میں آپ سے رہنمائی حاصل کرتے، ملت و حرمت کی حدود سے آگاہی حاصل کرتے اور دین کے احکام و مقاصد کو سیکھتے۔ آپ کے وصال کے بعد جب مختلف راشدین کا دور (۱۱ھ۔۔۔ ۴۰ھ) آیا تو نئے نئے مسائل کے بارے میں شرعی حکم لگانے، فتاویٰ جاری کرنے اور کتاب و سنت کی تعلیم دینے کے اقتیارات تمدنی طور پر کہا جا سکتے ہیں اور بالخصوص اس مندرجہ کے متعلق وہ لوگ ذرا پڑھتے جو کتاب اللہ کے حافظ تھے۔ ابن خلدون کے الفاظ ہیں:

”صحابہ کی پوری جماعت اہل فتویٰ تھی، اور یہی شرعی و دینی امور میں سب کو مرجعیت حاصل تھی، بلکہ افتاء و تعلیم دین کی سرانجام دہی صرف صحابہ (عالمین قرآن) کے لیے مخصوص تھی، اس گروہ نے یا تو براہِ راست شیخینہ رسالت سے اکتسابِ فیض کیا تھا اور یا اجتہاد صحابہ سے آیاتِ قرآنی کے تشاؤ و اقتضا کی روشنی حاصل کی تھی، اس لیے یہ گروہ نسبتاً قرآن کے ناسخ و فسوخ، حکم و تشابہ اور جملہ دلائل و اغراض پر پوری نظر رکھتا تھا۔ اس گروہ کو قرار دینی قرآن پڑھنے والے کے لقب سے پکارا جاتا تھا کیونکہ عرب ان پڑھ قوم تھی، پڑھے کلمے افراد انگلیوں پر گنے جاسکتے تھے اس لیے پڑھے ہونے لوگ اپنے خصوصی انبیاء اور علماء اور وجود ہونے کی وجہ سے ناخواندہ قوم میں قاری کہلاتے تھے۔ دورِ اول تک تو اس گروہ کے لیے قراء کا لقب متداول رہا۔ البتہ جب اسلامی سلطنت کی حدود و دور و دراز پھیل گئیں کتاب و سنت کے چرچے نے عرب سے ناخواندگی اور جمہالت کی تاریکی کا فخر کوڑی، تفریق تہذیبیہ اور اجتہاد“

استنباط کی مجلسوں سے نغمہ یزید ہو گیا، فقہ نہ صرف پایہ تکمیل تک پہنچ گئی بلکہ اسے ایک فن کی حیثیت حاصل ہو گئی تو قراء کے بجائے ایسے لوگوں کو ملاما اور فقہاء کے نام سے پکارا جانے لگا۔

فقہی دینے میں بھی صحابہ کے تین طبقے کیے جاسکتے ہیں۔ ایک طبقہ مکثرین کا ہے جس سے بکثرت فتاویٰ منقول ہیں اور دوسرا متقلین کا ہے، جس سے بہت کم تعداد میں فتاویٰ مروی ہیں اور تیسرا طبقہ متوسطین کا ہے، اس طبقے سے فتاویٰ کثرت سے منقول نہیں ہیں البتہ ایک معتد بہ تعداد اس طبقے سے ہم تک پہنچی ہے۔ مجموعی طور پر اہل فتویٰ صحابہ کی تعداد ایک سو تیس (۱۳۰) سے کچھ اوپر ہے۔ ان میں مرد اور عورتیں دونوں شامل ہیں۔ مکثرین کی کل تعداد سات ہے جن کے نام یہ ہیں:

- ۱) عمر بن خطابؓ (۲) علی ابن ابی طالبؓ (۳) عبداللہ بن مسعودؓ (۴) ام المومنین عائشہؓ (۵) زید بن ثابتؓ (۶) عبداللہ بن عباسؓ (۷) عبداللہ بن عمرؓ۔

طبقہ متوسطین میں جن کو شمار کیا جاتا ہے، ان کے اسما گرامی یہ ہیں:

- ۱) ابوبکر الصدیقؓ (۲) ام سلمہؓ (۳) انس بن مالکؓ (۴) ابوسعید الخدریؓ (۵) ابوسہریرہؓ (۶) عثمان بن عفانؓ (۷) سعد بن ابی وقاصؓ (۸) سلمان فارسیؓ (۹) جابر بن عبداللہؓ (۱۰) معاذ بن جبلؓ (۱۱) طلحہؓ (۱۲) زبیرؓ (۱۳) عبدالرحمن بن عوفؓ (۱۴) عمران بن حصینؓ (۱۵) ابوبکرہؓ (۱۶) عبادہ بن الصامتؓ (۱۷) معاویہ بن ابی سفیان۔

مذکورہ بالا حضرات (رضوان اللہ علیہم اجمعین) کے علاوہ صحابہ کی فقہی تعداد ہے وہ سب طبقہ ثانیہ (متقلین) میں شامل ہے، ان سے بہت کم مسائل میں فتاویٰ ماثر ہیں۔ حتیٰ کہ کسی سے صرف ایک اور کسی سے دو یا دو سے کچھ اوپر فتاویٰ روایت کیے گئے ہیں۔

فقہ دور اموی میں | ۱۳۲ھ تک بنی امیہ کا زمانہ ہے۔ اس عہد میں رسول خدا صلی اللہ علیہ وسلم کے صحابہ ایک ایک کر کے دنیا سے رخصت ہوتے جا رہے تھے اور ان کی جانشینی تابعین کو حاصل ہو رہی تھی جو امویوں اور فقہ میں اپنے شیوخ صحابہ کے ذہن منت تھے۔ تابعین کے مختلف گروہ مختلف صحابہ کے حلقہ تلمذ میں داخل تھے۔ ان میں سے ہر گروہ نے اپنی اپنی جگہ کسی ایک صحابی کی نقشبندی و شرعی آرا کی اتباع

کو مخصوص کر لیا مثلاً اہل مدینہ کا تمام تر رُوح عبد اللہ بن عمر کی طرف تھا، اہل کوفہ نے اپنے آپ کو عبد اللہ بن مسعود کے قتل کا پابند کر لیا تھا، عبد اللہ بن عباس اہل مکہ کے پیشوا تھے، عبد اللہ بن عمرو بن العاص اہل مصر کے لیے بر قول و عمل میں مرجح بن گئے تھے۔

اصحاب رسول کا ہنہوں نے بلداً واسطہ متبع نبوت سے نور دین اور فیض بصیرت اخذ کیا تھا، دنیا سے اٹھ جانا ملت اسلامیہ کے لیے ایک بہت بڑا نقصان اور علم و فقہ کی دنیا میں ناقابل تلافی خسارہ تھا، مگر حکمت غلامی نے اپنے دین کو تاقیام قیامت زندہ و بزر قرار رکھنے کے اس کا ایسا عمدہ انتظام فرمایا کہ صحابہ کا گروہ جوں جوں علمی و فقہی مساند کو خالی کرنا گیا، تابعین میں سے نواب فقہاء و علماء ان مساند پر فروکش ہوتے گئے اور صحابہ کے پید کردہ غلام کو بطریق احسن پر کرنے گئے جلیل القدر تابعین کی نہرست میں جو لوگ داخل ہیں، ان میں سے ایک ابو محمد سعید بن مسیب (وفات ۹۱ اور ۹۲ھ کے درمیان ہوئی ہے) ہیں، جو اہل مدینہ کے لیے شعل راہ قرار پائے اور دوسرے ابو محمد عطاء بن ابی رباح ہیں، جو اہل مکہ کے منفی تھے

یہاں یہ بات بھی قابل ذکر ہے کہ تابعین، تبع تابعین اور بعد کے فقہاء کی اکثریت اہل عجم اور موالی پر مشتمل تھی خالص عرب ان میں بہت کم دکھائی دیتے ہیں۔ ابن تیم عبد الرحمن بن ابی زید سے یہ روایت نقل کرتے ہیں۔

”عبادۃ ثلاثہ (عبد اللہ بن عباس، عبد اللہ بن زبیر، عبد اللہ بن عمرو بن العاص) کی رحلت کے بعد تمام شہروں میں فقہ واجتہاد کی مساند پر موالی اور اعاجم فروکش ہو گئے، چنانچہ مکہ کی درسگاہ فقہ پر عطاء بن ابی رباح فائز ہو گئے، اہل یمن کے لیے طاؤس امام فقہ قرار پا گئے۔ یامرہ والوں نے عیسیٰ بن ابی کثیر کو اپنا پیشوا تسلیم کر لیا، کوفہ میں ابراہیم نخعی اور لہصرہ میں حسن بصری عوام کے مرجح و امام بن گئے، اسی طرح شام میں مکحول اور خراسان میں عطاء خراسانی پیشوائے دین اور زرخان شرح تسلیم کیے گئے، حرف ہادوی اعظم کا شہر۔ مدینہ۔ ایک ایسا مقام تھا جس کو اللہ تعالیٰ نے ایک قریشی عرب کے مخصوص کر لیا۔ اور وہ تھے حضرت سعید بن مسیب جو بلا اختلاف مدینہ والوں کے لیے امام الفقہ تھے۔“

لہ نظرتہ تاریخیہ فی حدیث المذاهب الاربعہ از احمد عمیر پاشا مصری ص ۶ علیہ اعلام المتبعین جلد اول ص ۸۔

ان خلیل المقدس فقہاء کا وجود دراصل ائمہ مذاہب کے ظہور کا پیش خمیہ ثابت ہوا۔ کیونکہ ان فقہاء تابعین نے استنباط و استخراج کی جو طرح ڈالی اور مختلف حلقہ ہائے فقہ قائم کیے۔ آگے چل کر ائمہ مذاہب نے اسی چیز کو مزید ارتقا بخشا اور فقہ و اجتہاد کی مختلف امامتیں رد و بکار آگئیں۔ ہر علاقے میں ایک امام پیدا ہو گیا۔ ان تمام ائمہ مذاہب میں سے اکثریت عہد بنی امیہ کے اواخر اور عہد عباسیہ کے اوائل تک بزم تقابست و بصیرت کی سچم و چراغ رہی۔ دولت عباسیہ کا قیام اتفاق سے ایسے زمانے میں ہوا جب کہ علمی و فقہی تحریک شباب پر آگئی اور فنون و آداب کو اقتدار حاصل ہو گیا چنانچہ دور بنی امیہ کی نسبت اس دور میں فقہاء کے اثرات زیادہ گہرے اور نتیجہ خیز رہے ہیں۔

فقہ عصر عباسی میں؛ عصر عباسی نے جن فقہی مذاہب کا عروج دیکھا ہے وہ یہ ہیں۔

عراق میں امام ابوحنیفہ اور امام ثوری رحمہما اللہ کا مذہب جاری ہو گیا، شام اور اندلس کی سرزمین پر امام اوزاعی کے مسلک کی حکمرانی رہی، مدینہ امام مالک کی فقہ کے زیر نگین تھا، مصر میں لیث بن سعد اور امام شافعی کے مسلک کا غلغلہ تھا، بعد میں محمد بن جریر طبری، داؤد ظاہری اور احمد بن حنبل کے مسلک کا بھی وہاں چرچا رہا۔ ان تمام مذہبی سرگرمیوں میں ثوری، اوزاعی، لیث، طبری اور داؤد ظاہری کے مذاہب زیادہ دیر تک نہ چل سکے۔ بلکہ تھوڑے ہی عرصے کے بعد دنیا سے ناپید ہو گئے، اور مذاہب اربعہ یعنی، مالکی، شافعی، حنبلی پر زمانے نے نقش دوام ثبت کر دیا۔

ناپید شدہ مذاہب | ان مذاہب اربعہ کے ظہور و وسعت پر زیری پر گفتگو کرنے سے قبل ہم مناسب سمجھتے ہیں کہ مختصر طور پر ناپید شدہ مذاہب پر بھی روشنی ڈالیں۔

مذہب ثوری | مذہب ثوری کے بانی ابو عبد اللہ سفیان ثوری ہیں، کوفہ میں رہتے تھے۔ اجتہاد و استنباط میں امامت کے درجہ پر فائز تھے۔ امام مالک اور امام اوزاعی ان کے سامنے زانوئے تلمذ طے کر چکے ہیں۔ اپنے دادا ثور بن عبد منات کی نسبت سے ثوری کے لقب سے مشہور ہوئے۔ سرکاری مناصب اور عہدوں سے اپنے دامن کو تادم آخر ملوث نہیں ہونے دیا۔ ان کے

بارسے میں آتا ہے کہ ایک بار عباسی خلیفہ مہدی نے انہیں گزند کی تلقین دہی یا مجبڑی) سنبھال لینے کا فرمان جاری کیا۔ امام ثوری اس فرمان کو وصول کرتے ہی دریائے دجلہ کی جانب روانہ ہو گئے اور دیکھنے کے لئے پتھریں پھینچ کر اسے غرق آب کر دیا۔ اس ایک مثال سے ان کی شانِ استغناء اور جرأتِ حوصلہ کا اندازہ کیا جا سکتا ہے۔ ان کی وفات ۱۶۱ھ میں ہوئی۔

مذہب اوزاعی | اس مذہب کے علمبردار امام اوزاعی کا پورا نام ابو عمرو عبد الرحمن بن عمر بن محمد ہے۔ دمشق کے بابِ فرزدیس کے بیرون میں اوزاع نامی ایک بستی ہے۔ آپ وہیں کے رہنے والے ہیں۔ اور اسی نسبت سے اوزاعی کہلاتے ہیں۔ حق پر ثابت قدمی اور صبر و تحمل میں ضربِ امثل ہے۔ روزمرہ کے مسائل و احکام میں غیر معمولی درک و اہتمام تھا۔ یہاں تک کہ امام مالک رحمہ اللہ ان کے بارے میں فرمایا کرتے تھے: انہ یصلح للامامة (یہ پیشوائی کے مستحق ہیں)۔ امام اوزاعی علی پانچس میں باقاعدہ حصر دیتے تھے۔ حکمرانوں اور خلفاء اور گورنروں پر متواتر کتبہ جہتی کرتے رہتے اور انہیں طرہ راست پر چلنے کی تلقین کرتے رہتے۔ اگر بیک معاہدات کے خلاف یا عدل و انصاف کے منافی ان کی سرگرمیوں کو دیکھتے تو نہایت سختی سے ان کا ٹوٹس لیتے۔ ان کی ایسی حرکتوں کو اولاً ان کے علم میں لاتے۔ امام رحمہ اللہ کی وفات ۱۵۰ھ میں ہوئی اور صحیح روایت کے مطابق بیروت میں ان کا دفن ہے۔ آغاز کار میں تو ان کا مذہب شام میں پھیلا، مگر بعد میں جب اندلس کا علاقہ اسلامی فتوحات میں شامل ہوا، تو اہل شام ہی کے ہاتھوں وہاں بھی اوزاعی مذہب کا کافی شہرہ ہو گیا۔ اور کچھ مدت تک اسی کا فہرہ دورہ رہا، مگر جب تیسرا اموی حکمران، مکہ بن ہشام بن عبدالرحمن الداخل سربر آرائے سلطنت ہوا، تو امام اوزاعی کا مذہب ختم ہو گیا اور اس کے بجائے امام مالک کے مذہب کو فروغ حاصل ہوا۔

مذہب لیث بن سعد | مالکی اور شافعی مذاہب کے داخلے سے پہلے اہل مصر کی مسند امامت پر امام لیث بن سعد بن عبدالرحمن مرفوزا تھے۔ ان کے آباؤ اجداد اصنفہان (فارسی) کے رہنے والے تھے۔ یہ خود

لے محاسن المسامی ۵۵۵ ۵۵۵ ایضاً ۵۵۵ ۵۵۵ ایضاً ۵۵۵

۵۵ / صلا

۵۵ : ص ۱۶۰

مسئلہ کے ایک گاؤں منتشرہ میں پیدا ہوئے۔ امام سبیطی کے قول کے مطابق ان کی ولادت سن ۹۲۴ھ میں ہوئی ہے۔ امام شافعی نے لیسٹ بن سعد کے متعلق لکھا ہے کہ لیسٹ کا درجہ تقابست میں امام مالک سے بھی بلند ہے، مگر لیسٹ کے قبیعین نے ان کے مذہب کی طرف کوئی دھیان نہ دیا۔ یعنی انہوں نے اس کی ترمیم و تزویج پر کوئی اعتناء نہیں کیا۔ اُسے بے سہارا چھوڑ دیا جس کا نتیجہ یہ ہوا کہ وہ دنیا سے یکسر غائب ہو گیا۔

مذہب ظاہری | مذہب ظاہری کے پیشوا ابو سلیمان داؤد بن علی بن خلف انصہانی ہیں۔ کو ذہب سن ۲۲۰ھ میں ان کی ولادت ہوئی۔ پہلے یہ متعصب شافعی تھے مگر بعد میں انہوں نے اپنے لیے ایک مخصوص مسلک پیدا کر لیا۔ اس مسلک کی بنیاد یہ تھی کہ کتاب و سنت کے ظاہر پر عمل کیا جائے، جب تک خود کتاب و سنت سے یا اجماع سے کوئی ایسی دلیل بتیاد ہو جس سے یہ ثابت ہو کہ یہاں ظاہری حکم مراد نہیں ہے، تب تک ظاہری حکم پر عمل کو ترک نہ کیا جائے۔ یہاں عمل نفس نہ لے و ہاں اجماع کو اختیار کیا جائے تو یہاں اعتبار لاکو ظاہری مسلک کے بانی نے سرے سے رو کر دیا ہے۔ ان کا قول ہے کہ کتاب و سنت کی نصوص کی عزائم میں ہر مسئلہ کا جواب موجود ہے۔ داؤد الظاہری نے اپنے اس مذہب کو برحق ثابت کرنے کے لیے متعدد کتابیں بھی تصنیف کی ہیں، جن میں البطل التقلید، البطل القیاس، المخصوص الموم، المفسر والمجمل زیادہ مشہور ہیں ان کے علاوہ بھی بہت ساری کتابیں ہیں۔

ظاہری مذہب کو سلطنت عہد تیس کے مشرقی علاقوں میں بہت فروغ حاصل ہوا۔ بالخصوص فارس کے علاقوں میں اس کے ماننے والوں کی کثیر تعداد رہتی تھی، اور وہاں مذہب شافعی سے اس کا خاصہ مقابلہ کیا رہتا تھا۔ اور اسے ہر مقام پر غلبہ حاصل رہتا تھا۔ امام داؤد بانی مسلک کا انتقال سن ۲۴۰ھ میں بغداد میں ہوا۔ اس مذہب کے جلیل القدر پیروں میں سے ایک ابن حزم اندلسی بھی ہیں۔ جو اپنے زیر معمولی علم و فضل کی وجہ سے مذہب ظاہری کو رونق و ترقی دینے کا بہت بڑا ذریعہ ثابت ہوئے ہیں۔

۲۴ تاریخ التشریح الاسلامی مکتبہ ص ۲۴

۲۴ ابن منکان جلد اول ص ۲۸

۲۴ الشافعی تراجم ہر مہری ص ۲۴

میں مغرب و شمالی افریقیہ میں فرقہ الحزمیہ کے نام سے ان کے متبعین کی جماعت کافی نامور رہی ہے۔ ابن خزم کی فقہ نظاہری پر کتاب "المحلی" فقہی لٹریچر میں بہت بلند مقام رکھتی ہے۔

ذہب طبری | محمد بن جریر طبری نہ صرف فقہ میں ایک مستقل ذہب کے مالک ہیں، بلکہ تاریخ و تفسیر کے میدان میں بھی ان کو غیر معمولی شہرت حاصل ہے۔ تاریخ طبری اور تفسیر ابن جریر انہی کے رتحاتِ علم و فکر کی یادگار ہیں۔ امام داؤد الظاہری کی طرح پہلے یہ بھی شافعی مسلک تھے۔ پھر انہوں نے ایک مستقل بالذات مسلک اختیار کر لیا۔ اور اس پر متعدد تصانیف بھی لکھیں جن میں "لطیف القول" و "الخصیفة" اور "البیضا" خاص طور پر قابل ذکر ہیں۔ اسی طرح فقہ کے موضوع پر ان کی ایک نہایت اہم کتاب "تہذیب الفقہاء" ہے۔ اس کتاب میں امام موصوف نے اپنے ہم عصر فقہاء کے آراء و اقوال کا تفصیل کے ساتھ جائزہ لیا ہے۔ ان کے تلامذہ میں سے ایک البراحمن احمد بن محمد بن یحییٰ ہیں۔ انہوں نے اپنے امام کی کتاب میں دو کتابیں بھی لکھی ہیں۔ ایک "المدخل الی ذہب الطبری و نضرۃ غریبہ" اور دوسری "الرواعی للخصیفة" ہے۔ ابن جریر الطبری کی ولادت طبرستان میں آہل نامی مقام پر ۲۲۳ھ میں ہوئی اور ۳۲۰ھ میں انہوں نے بغداد میں انتقال فرمایا۔ اللہم اغفر لہم و ارحمہم و ادخلہم فی جنات النعیم۔

اب ہم اجمالی طور پر ذہاب اربعہ کے ظہور اور ان کے فروغ کے وجوہ و اسباب کا جائزہ لیتے ہیں۔ ذہب حنفی | ذہاب اربعہ میں سے سب سے پہلے ذہب حنفی کا نام آتا ہے، اس کے مؤسس امام اعظم ابوحنیفہ نعمان بن ثابت کو کہتے ہیں۔ آپ کے آباؤ اجداد افغانستان کے رہنے والے تھے۔ آپ کی پیدائش سنہ ۶۴ھ میں کوفہ میں ہوئی۔ اور بروایت صحیح آپ کی وفات بغداد میں سنہ ۱۵۰ھ میں ہوئی۔ امام اعظم کے متبعین فقہی مکتوب میں اہل الرائے کے لقب سے موسوم ہیں۔ اس کی وجہ یہ ہے کہ عراق میں حدیث کا پھیلاؤ بہت کم ہوا ہے۔ اسی لیے عراق والوں نے مسائل شرعیہ میں قیاس و اجتہاد سے کثرت سے کام لیا ہے اور بلاشبہ اس میں انہیں یدِ طولیٰ حاصل تھا۔ امام اعظم کا فقہی مسلک معلوم کرنے کے ان کے یہ الفاظ بھی شہید ہیں: "بغدادی نے تاریخ بغداد میں نقل کیا ہے، کافی ہیں:"

لے تاریخ التشریح الاسلامی لخصیفة ص ۲۸۴ لے ابن خلکان ج اول ص ۷۸، ۷۹

مد میں سب سے پہلے اللہ کی کتاب کو اپنے عمل کی بنیاد بنانا ہوں، اگر وہاں سے کوئی
 رہنمائی نہ ملے تو رسول اللہ صلی اللہ علیہ وسلم کی سنت کی طرف رجوع کرتا ہوں اور اگر یہ دونوں
 مآخذ دین خاموش ہوں تو پھر میں اصحاب رسول کے اقوال کو اختیار کرتا ہوں۔ ان کے متنا
 اقوال میں سے جس کے قول کو چاہتا ہوں اختیار کر لیتا ہوں اور جس کے قول کو چاہتا
 ہوں ترک کر دیتا ہوں۔ بہر حال میں انہی کے اقوال کے اندر رہتا ہوں ان کے ہوتے
 ہوئے غیر کے قول کی جانب رخ نہیں کرتا۔ اور اگر معاملہ صحابہ سے چل کر ابراہیم، شیخو
 ابن سیرین، حسن، عطاء اور سعید بن مسیب وغیرہم تک پہنچ جاتا ہے تو ان کے متعلق
 میرا نظریہ یہ ہے کہ یہ لوگ مجتہد تھے اور میں بھی ان کی طرح اجتہاد و قیاس کام لیتے
 کا حق رکھتا ہوں۔

مذہب حنفی کو اصل شہرت و وسعت ہارون رشید کے زمانے (سنہ ۱۸۰ھ) میں ہوئی ہے۔ ہارون
 رشید نے مذہب حنفی کے علمبردار اور امام اعظم کے شاگرد رشید ابو یوسف کو عباسی خاندان میں چیف جسٹس
 کے عہدے پر متعین کر دیا۔ اور اس کے بعد عراق، خراسان، شام، مصر اور افریقیہ کے آخری گناہوں تک
 جہاں کہیں بھی قضاة کے تعین کا معاملہ درپیش آیا۔ ہارون رشید نے ابو یوسف رحمہ اللہ کے مشورے پر
 عملدرآمد کیا۔ امام ابو یوسف رحمہ اللہ نے تمام علاقوں میں مذہب حنفی کے متبعین اور منتسبین کو مناصب
 قضا و ولایت پر نامزد کر دیا۔ چنانچہ اسی روز سے اس مذہب کو سلطنت عباسیہ میں سرکاری مذہب
 (المذہب الرسمى) کی حیثیت حاصل ہو گئی۔

شروع میں افریقیہ اور مغرب کے ممالک میں کسی مخصوص فقہی مذہب کا لائق قائم نہیں تھا بلکہ
 وہاں زیادہ تر احادیث و آثار پر عمل جاری تھا۔ جب عبداللہ بن فروخ ابو محمد فارسی نے ان علاقوں کا
 سفر کیا تو وہ اپنے ساتھ مذہب حنفی کو بھی لیتے گئے اور اُس کی تخم ریزی کی و بعد میں جب ان ممالک کی مسند
 قضا پر اسد بن فرات ابن منان متصرف ہوا تو اُس نے مذہب حنفی کا چرچا عام کر دیا۔ اہل حنفیہ بھی باہم

حنفی مسلک تھے۔

بصریوں میں مذہب حنفی بالکل غیر معروف تھا، مہدی عباسی نے ۱۶۲ھ میں قضاے مصر پر اسماعیل بن ایسیق کوئی کو مقرر کر دیا۔ یہ اسماعیل مصر کا پہلا حنفی جج تھا۔ اور سب سے پہلے اسی کے ہاتھوں مذہب حنفی کے لیے مصر کے دروازے کھلے ہیں۔ اسماعیل الکوئی کے بعد مصر میں حنفی، شافعی اور مالکی تینوں مذہبوں کے پیروں میں سے جج منتخب ہوتے رہے ہیں۔ جب فاطمیوں نے مصر پر اپنا استیلاء قائم کر لیا تو انہوں نے مذکورہ مذاہب کو مٹا کر اسماعیلی مذہب کو غالب کر دیا۔ اور قضا اور گورنری کے تمام مناصب پر شیعہ اور اسماعیلی مسلک کے حامیوں کو بٹھا دیا۔

نور الدین محمود بن زنگی مشہور حنفی حکمران تھا، جب شام میں اس نے حکومت سنبھالی تو وہاں حنفیت کو بھی بڑی کوشش اور اہتمام سے فروغ دیا۔ مصر و شام پر عثمانی حکومت کے دور میں قضا کے تمام مناصب احناف کے اندر محصور ہو گئے۔ بلکہ حنفیت عثمانی سلطنت کا سرکاری مذہب قرار پا گئی۔ علاوہ اہل فقہ کی بہت بڑی تعداد سرکاری عہدوں اور قضا کے مناصب کے حصول کی خاطر مذہب حنفی کی طرف راغب ہو گئی اور اس کی ترقی و عروج کا موجب ہوئی۔

حنفی فطرح کے بارے میں بنیادی بات یہ ہے کہ یہ امر بایہ ثبوت کہ پہنچ چکا ہے کہ امام اعظم رحمہ اللہ کی طرف سے فقہ پر اپنی لکھی ہوئی کوئی کتاب نہیں ملتی۔ بلکہ ان کے آراء و اقوال ملتے ہیں جنہیں ان کے تلامذہ نے مختلف مجموعوں میں مدون کیا ہے۔ کہا جاتا ہے کہ جن لوگوں نے امام صاحب کے مذہب کی ترویج و ترتیب کی خدمات سر انجام دی ہیں ان کی تعداد چالیس کے لگ بھگ ہے۔ ان میں سے سرفہرست ابو یوسف، زفر، محمد بن حسن شیبانی ہیں۔ ان میں مؤرخ الذکر محمد بن حسن شیبانی فقہ حنفی کی تدوین میں سب سے پیش پیش ہیں۔

فقہ حنفی کی کتابوں کو اور اس کے اصل ماخذوں کو ہم میں حصوں پر عسیم لکے ہیں :-

۱۔ کتب اصول۔ اس قسم کی کتابوں کو ظاہر العلیٰ کا نام بھی دیا جاتا ہے۔ یہ کتابیں امام ابو حنیفہ

لہ نظرۃ تاریخیتہ ص ۱۳۔ لہ ابو حنیفہ از ابو زہرہ ۱۸۷۔ لہ ایضاً ص ۱۶۱

ابویوسفؒ اور محمدؒ کے اقوال پر مشتمل ہیں۔ ان اقوال کو امام محمد رحمہ اللہ نے چھ کتابوں کے اندر مدقن کیا ہے جن کے نام یہ ہیں: المبسوط، الزیارات، الجامع الصغیر، السیر الصغیر، السیر الکبیر، الجامع الکبیر۔
۲۔ کتب النوادر۔ ان سے مراد امام محمد بن حسن کی کسانیات، ہارونیات، جرجانیات، تریات اور ابویوسف کی امالی ہیں۔

۳۔ الفتاویٰ والواقعات۔ یہ ان مسائل و احکام کے مجموعے ہیں جنہیں متاخرین نے مستنبط کیا ہے۔ ان میں سے سب سے پہلا مجموعہ ابواللیث سمرقندی کی کتاب النمازل ہے۔ قاضی خاں اور رضی الدین سمرخی کی محیط بھی انہیں میں شامل ہیں۔

حنفیہ عقائد میں امام ابو منصور محمد ماتریدی کے تتبع ہیں۔ اشعریوں اور اصناف کے ماہرین دس بارہ مسائل میں اختلاف پایا جاتا ہے۔ حنفی زیادہ تر ماتریدی ہیں، کسی حنفی کا عقائد میں اشعری ہونا شاذ و نادر ہی ہے۔

مذہب مالکی | صاحب مذہب امام مالک بن انس صبحی ۹۲ھ میں پیدا ہوئے اور ۱۶۹ھ میں ان کی رحلت ہوئی۔ اس مذہب کے ماننے والے اہل الحدیث کہلاتے ہیں۔ احکام و مسائل میں مالکیہ نے دوسروں سے بہت کرا ایک الگ ماخذ بھی اختیار کیا ہوا ہے اور وہ ہے عمل اہل مدینہ۔ اس بارے میں ان کا موقف یہ ہے کہ شریعت میں اہل مدینہ اور ان کے اعمال و اقوال خاص قیمت اور اہمیت رکھتے ہیں۔ کیونکہ اہل مدینہ تسلسل بعد تسلسل اپنے اسلاف تابعین اور صحابہ رضوان اللہ علیہم اجمعین کے نقش پا چلنے والے ہیں اور یہی چیز ان کے عمل کو ایک اہم اور مؤثر شرعی دلیل اور ماخذ کا درجہ دے دیتی ہے۔

امام مالکؒ کا مذہب حجاز، بصرہ، مصر اور بلاد مغرب اور اندلس و سوزان میں غالب رہا ہے۔ چوتھی صدی ہجری تک — بغداد میں بھی اسے نفوق حاصل رہا ہے۔ بصرہ میں اسے پانچویں صدی کے بعد زوال ہونا شروع ہو گیا تھا۔

۱۔ البیاض ص ۱۰

۱۔ البیاض ص ۱۱

۲۔ البیاض ص ۲۵

۲۔ مقدمہ ابن خلدون ص ۶۲

سرزمین مصر پر سبکے پہلے مذہب مالکی کو داخل کرنے والے دو طالب علم ہیں: ایک عثمان بن حکم الجبالی (متوفی ۳۲۱ھ) اور دوسرے عبدالرحیم بن خالد بن زبید۔ افریقہ کے بارے میں عیساکہم کہتے ہیں
 ذکر کرتے ہیں پہلے وہاں احادیث و آثار کا چرچا تھا پھر حقیقت کو فروغ ہوا اور جب سترہ برس میں وہاں
 معزز بن بادیس نہماہی والی مقرر ہوا تو اس نے افریقہ اور اس کے ماتحت علاقوں کے باشندوں کو مذہب
 مالکی اختیار کرنے پر مجبور کیا۔ اور وہاں پہلے سے قائم شدہ مذہبی اختلافات کا خاتمہ کر دیا۔ اس وقت
 سے لے کر آج تک تمام مغرب پر مذہب مالکی کا طوطی بول رہا ہے اور اس مذہب کے ماننے والوں
 کو مغرب میں اکثریت حاصل ہے۔ ابن خلدون کی نظر میں مذہب مالکی کی شہرت و وسعت کے اسباب
 یہ ہیں:-

سب سے امام مالک، تو اہل مغرب و اندلس کے لیے ان کا مذہب مخصوص ہو چکا ہے۔
 اگرچہ دوسرے علاقوں میں بھی اس کے ملنے والے ملتے ہیں۔ مغرب و اندلس کے لوگ
 امام مالک کے علاوہ بہت کم مسائل میں دوسروں کی تقلید کرتے ہیں۔ اس کا سبب یہ ہے
 کہ ان لوگوں کا زیادہ تر سفر حجاز کی جانب ہوتا تھا اور وہی ان کی منزل مقصود ہوتا تھا۔
 ان دنوں مدینہ مرکز علم تھا۔ یا پھر عراق میں علوم کا چرچا تھا۔ لیکن عراق اہل مغرب کے
 راستے میں نہیں تھا۔ اسی لیے انہوں نے حلقے مدینہ سے اکتساب علم پر اکتفا کر لیا۔
 مدینہ میں مسند امامت و شیخیت امام مالک کو حاصل تھی۔ چنانچہ وہی مغرب اور اندلس
 کے استاد اور مرجع قرار پا گئے۔ اہل عراق میں اس وقت جرتہذیب و شائستگی نمودار ہو
 چکی تھی اس سے یہ لوگ سراسر بے خبر تھے۔ بلکہ یہ اپنے بدوی مزاج کی وجہ سے اہل
 حجاز کی جانب زیادہ مائل تھے۔ اسی اسباب کی بنا پر مذہب مالکی کونان کے اندر
 ہمیشہ نازگ اور فروغ رہا۔ دوسرے مذاہب کے اندر بعد میں جو اصلاحات و تقسیمات
 واقع ہوئیں مغرب و اندلس میں مذہب مالکی ان اصلاحات و تقسیمات سے یکسر
 بے تعلق رہا ہے۔

اندلس میں پہلے امام اوزاعی کے مذہب کو شہرت و مقبولیت تھی۔ دوسری صدی ہجری کے بعد اس مذہب کی بساط لپٹنا شروع ہو گئی۔ کیونکہ امام مالک کے تلامذہ کی ایک جماعت جن میں زیادہ بن عبد الرحمن، غازی بن قیس اور فرعون کے نام بھی آتے ہیں، جب اندلس میں داخل ہوئی تو انہوں نے مالکی مذہب کی تبلیغ عام شروع کر دی۔ وہاں کے امیر شہام بن عبد الرحمن نے بھی ان سے تعاون کیا اور لوگوں کو مالکیت کا حلقہ گوش ہونے کے لیے اُکسایا۔ مؤرخین میں اس امر میں کافی اختلاف پایا جاتا ہے کہ اندلس میں مذہب مالکی کو کس کس نے فروغ دیا۔ ایک قول یہ ہے کہ یحییٰ بن یحییٰ کثیر اللیثی پہلے شخص ہیں جنہوں نے وہاں مالکیت کی تخم ریزی کی۔ اور دوسری رائے یہ ہے کہ زیاد بن عبد الرحمن قرطبی الملقب بـ شیطون کے ہاتھوں یہ کام سرانجام پایا۔ لیکن ہم سمجھتے ہیں کہ یہ کام صرف ایک ہی شخص نے نہیں کیا بلکہ مختلف مواقع پر مختلف اشخاص اسے کرتے رہے ہیں۔ اس طرح سے مؤرخین کا اختلاف بھی رفع ہو جاتا ہے۔

جس طرح عقائد میں حنفیہ ابو منصور ماتریدی کے پیرو ہیں، اسی طرح مالکیہ عقائد میں ابو الحسن اشعری کے پیرو ہیں۔ اور اس میں یہاں تک شدت برتتے ہیں کہ کوئی ایسا مالکی دنیا میں نہیں ملے گا جو اشعری نہ ہو۔

اس مذہب کی اہم کتابیں یہ ہیں:

موطأ۔ یہ امام مالک رحمہ اللہ کی اپنی تالیف ہے۔ رسائل مالک الی الرشید (امام مالک کا خط ہارون رشید کے نام)۔ المدقنہ۔ اسے ایک افریقی عالم سخنوں نے مرتب کیا ہے اور ابن زید نے المختصر کے نام سے اس کی تلخیص لکھی ہے۔ الغنیۃ۔ اس کے جامع الغنی ہیں۔ الواضحہ، جسے عبد الملک بن حبیب اندلسی نے تالیف کیا ہے۔ مؤخر الذکر دونوں کتابیں (الغنیۃ اور الواضحہ) اہل اندلس میں نہایت معتبر اور بنیادی حیثیت رکھتی ہیں۔ الغنیۃ پر اندلس کے علماء نے لافعال و شرح اور تخریجات لکھی ہیں۔ ابن رشید سے بھی اس کی ایک شرح منقول ہے۔ ابن ابی زید نے مذہب

مالکی کی بنیادی کتب میں جتنے مسائل و اقوال اور اختلافات وارد ہیں، ان سب کو کجا جمع کیا ہے جو کتاب النوادر کے نام سے معروف ہے اور آخر میں عمرو بن حاجب کی کتاب حیب مالکی لٹریچر میں نمودار ہوئی ہے تو اس کو اس قدر مقبولیت ہوئی کہ اسے مذہب مالکی کے اندر دستور العمل کی حیثیت حاصل ہو گئی ہے۔ اس کتاب میں عمرو بن حاجب نے ہر مسئلے کے بارے میں مالکی فقہاء اور علماء کے آراء و اقوال کا مفصّل بیان کیا ہے۔

مذہب شافعی | یہ مذہب امام محمد بن ادریس شافعی قرشی کی طرف نسبت رکھتا ہے۔ امام شافعی کی پیدائش غزہ میں ۱۵۰ھ کو ہوئی۔ اور وفات ۲۰۴ھ میں مصر میں ہوئی۔ ان کا مذہب مذاہب اربعہ کی نسبت قدامت میں تیسرے درجہ پر ہے۔ شوافع کو بھی مالکیہ کی طرح اہل الحدیث کہا جاتا ہے۔ امام شافعی رحمہ اللہ نے اپنی زندگی میں جو اصل کارنامہ سرانجام دیا ہے، وہ یہ ہے کہ انہوں نے فقہیانہ استنباط کے اصول و قواعد مرتب کرنے، انہیں ایک عظیم علم کی صورت میں پیش کرنے اور فقہ کو اس علم کے قواعد و کلیات کے سانچے میں ڈھالنے کے لیے غیر معمولی سعی و جہد دکھائی ہے۔ یہی وجہ ہے کہ مذہب شافعی اہل عراق اور اہل حجاز کے مذاہب پر فوقیت رکھتا ہے۔ حقیقت یہ ہے کہ جس طرح ارسطو کو علم منطق کا وضع اور خلیل بن احمد کو علم عروض کا موجد ہونے کا مرتبہ حاصل ہے اسی طرح امام شافعی رحمہ اللہ کو علم اصول فقہ کا بانی ہونے کا ثناء حاصل ہے۔

اس مذہب کی نشوونما مصر میں ہوئی، اور وہاں بہت بڑی تعداد اس کی حلقہ گزشت ہوئی، پھر عراق کی جانب اس کا پھیلاؤ شروع ہوا۔ بغداد اور خراسان، شام اور یمن کے اکثر علاقوں میں اس کا سکہ جتنا چلا گیا۔ ماوردانہر، فارس، حجاز اور ہندوستان کے بعض علاقوں میں بھی اس کے کافی اثرات پہنچے اور تقریباً اور اندلس میں سترہھ کے بعد اس کے بعض اقوال و افکار سے وہاں کے لوگ شناسا ہوئے۔

مصر میں شافعییت سے پہلے حنفیت اور مالکییت کا سکہ رواں تھا۔ جب امام شافعی رحمہ اللہ مصر تشریف لے گئے اور وہاں قیام اختیار کر لیا تو ان کا مذہب فقہی حلقوں میں داخل ہونا شروع ہو گیا۔ ابن

خلدون نے لکھا ہے :

دو امام شافعی رحمہ اللہ کے مقلدین اور تابعین کی زیادہ تر تعداد مصر میں ہے۔ عراق، خراسان اور ماوراء النہر کے ممالک میں بھی شافعیت کو کافی شہرت نصیب ہوئی ہے۔ ان علاقوں میں پہلے شافعیت کی حکمرانی تھی جب شافعیت وہاں پہنچی تو ان لوگوں نے افتاد اور درس و تلمیذ کے اندر ہر شہر میں احناف کے ساتھ مسابقت شروع کر دی۔ جگہ جگہ حنفیوں اور شافعیوں کے مابین مناظرات و مباحثات کی محفلیں برپا ہونا شروع ہو گئیں۔ اس کے نتیجے میں خلائیات کے موضوع پر کتابوں کا عجیب و غریب ذخیرہ وجود میں آ گیا جن کے صفحات گونا گوں براہین اور بوقلموں استدلال سے بھرے ہوئے تھے۔ جب مشرق پر اغطاء و زوال اور شکست و ریخت کی آمدھی چلی تو اس کے تند و تیز تھپیڑوں میں یہ ذخیرہ بھی نیست و نابود ہو گیا۔ امام شافعی جب مصر میں خاندان بنی عبدالحمک کے پاس جا کر ان سے تو اس خاندان میں سے ایک جماعت نے امام موصوف کا مسلک اختیار کر لیا۔ ان کے ساتھ اشہب، ابن القاسم، ابن المواز اور حرث بن مسکین اور اس کی اولاد نے بھی اسی مسلک کو مشعلِ راہ بنا لیا۔ اور اس کو فروغ دینے میں لگ گئے۔ جب مصر پر رافضیوں کو غلبہ حاصل ہو گیا تو مصر کی سرزمین اہل سنت کی فقہ کے لیے تنگ ہو گئی اور اس کی جگہ اہل بیت کی فقہ متداول ہو گئی۔ خاندان عبیدہ تک یہی صورت حال رہی۔ جب صلاح الدین یوسف بن ایوب کے ہاتھوں خاندان عبیدہ کا چراغ گل ہوا تو یہ صورت حال بھی بکلیت بدل گئی۔ عراق و شام کی طرف سے شافعی علماء کی بہت بڑی تعداد مصر میں آنا شروع ہو گئی اور فقہ شافعی کو دوبارہ مصر میں عروج حاصل ہو گیا جو پہلے سے کہیں زیادہ دیر پا اور اثرات کے لحاظ سے گہرا ثابت ہوا۔

مذہب شافعی کی شہرت و ترقی میں فقہی مدارس کی تحریک نے بھی مدد دہم پہنچائی ہے۔ ان مدارس میں صرف شافعی مسلک کی تعلیم دی جاتی تھی۔ خاص طور پر عراق و فارس میں نظام الملک کے مدارس اور

مصر و شام میں ایوبی حکمرانوں کے مدارس نے اس سلسلے میں اہم کردار ادا کیا ہے۔ خاندان ایوبی کے تمام حکمران حلقہ بگوش شافعییت تھے۔ ان میں صرف ملک معظم عیسیٰ بن عادل والی شام ایسا تھا جو مسلک حنفی کا پیرو تھا اور نہ یہ پورے کا پورا خاندان شافعی تھا اور ان کی اولاد بھی آباد اجداد کے نقش قدم پر چلتی رہی ہے۔

شافعیہ کی غالب اکثریت اصول و عقائد میں ابو الحسن اشعری کی پیروی اور اس معاملے میں مالکیہ کی ہم مشرکیت مسلک شافعی کی اہم کتابیں درج ذیل ہیں:

۱۔ الرسالہ۔ یہ کتاب فقہ کے اصولی مباحث پر مشتمل ہے۔ اُس کے مؤلف خود امام موصوف ہیں۔

۲۔ کتاب الام۔ یہ کتاب بھی امام شافعی کی اپنی تصنیف ہے۔ اگرچہ حال ہی میں مصر کے ڈاکٹر زکی مبارک نے ایک مضمون میں یہ اکتشاف کیا ہے کہ یہ کتاب امام شافعی کے شاگرد دیوبلی کی تالیف ہے۔ ڈاکٹر صاحب کی یہ تحقیق محل نظر ہے۔

۳۔ کتاب اختلاف الحدیث۔ یہ کتاب امام صاحب نے سنت کی حمایت میں رقم قرآنی تھی۔

۴۔ المسند۔ اس کتاب میں کتاب الام میں وارد ہونے والی احادیث کی تخریج ہے۔

امام صاحب کے شاگرد دیوبلی نے بھی المختصر الکبیر، المختصر الصغیر اور کتاب الفرائض کے نام سے کتابیں

لکھی ہیں۔

مذہب حنبلی | امام احمد بن حنبل شیبانی رحمہ اللہ بغداد میں ۲۴۱ھ میں پیدا ہوئے۔ اور بغداد ہی میں ۲۴۱ھ

میں راہی ملک عدم ہوئے۔ بعض مؤرخین کہتے ہیں کہ آپ کی پیدائش مرو نامی مقام میں ہوئی ہے۔ اور آپ

ابھی دودھ پیتے بچے تھے کہ آپ کو بغداد لے جایا گیا۔ آپ خالص عربی میں اور والد اور والدہ دونوں کی

جانب سے شیبانی ہیں۔ آپ کے والد عبد عباسی میں سالار شکر تھے۔ امام احمد بن حنبل نے اپنی تعلیم کا آغاز

امام ابو حنیفہ کے شاگرد امام ابو یوسف سے کیا۔ بعد میں حلقہ محدثین سے وابستہ ہو گئے۔ آپ درس و تدریس

کی سند پر چالیس برس کے بعد فروکش ہوئے۔

استنباط احکام و استخراج مسائل میں آپ نے جو طریقہ اختیار فرمایا ہے اُسے ابن القیم نے اعلام المؤمنین

میں بیان کرتے ہوئے لکھا ہے :

”امام احمد بن حنبل کے فتاویٰ پانچ اصولوں پر مبنی ہوتے تھے :-

۱۔ نصوص، کسی مسئلے کے بارے میں اگر آپ کو کتاب و سنت سے نص و دستیاب ہوجاتی تو آپ بلا تامل اُسے اپنے فتویٰ کا ماخذ بنا لیتے، اور اس کے بعد آپ یہ پروا نہ کرتے کہ کوئی دوسرا قول اس کے برعکس واقع ہو رہا ہے یا کسی دوسرے شخص کی طرف سے، خواہ کوئی بھی ہو، اس کی مخالفت ہو رہی ہے۔

۲۔ فتویٰ صحابی، اگر آپ کو کسی صحابی کا ایسا فتویٰ مل جاتا جس میں کوئی دوسرا صحابی اس کی مخالفت نہ کر رہا ہو، تو آپ اُسے اختیار فرما لیتے۔ اور آپ شدتِ مدح و خرم کی وجہ سے یہ نہ فرماتے کہ اس پر صحابہ کا اجماع ہے بلکہ اتنا کہتے کہ ”اس کی مخالفت میں کوئی مانے میرے علم میں نہیں آئی“

۳۔ صحابہ میں اختلاف برپا ہو جانے کے موقع پر آپ وہ قول اختیار فرماتے جسے آپ کتاب و سنت سے زیادہ قریب پاتے یعنی آپ صحابہ کے اقوال سے کسی حالت میں بھی باہر نہ نکلتے بلکہ انہی میں سے کسی ایک کو اقرب الی الکتاب والسننہ سمجھ کر قبول کر لیتے اگر آپ کو مختلف اقوال میں سے کسی ایک پر بھی اطمینان نہ ہوتا تو آپ اپنی طرف سے کسی قول کو قطعی طور پر اختیار کر لینے کا فیصلہ دینے کے بجائے صرف اتنا کہہ دیتے کہ ”اس معاملہ میں صحابہ کے اندر اختلاف پایا جاتا ہے“

۴۔ آپ مرسل اور ضعیف حدیث کو بھی اس شرط کے ساتھ درجہ قبولیت میں رکھ لینے کہ کوئی دوسری حدیث اس کے خلاف واقع نہ ہو۔ امام احمد بن حنبل وہ واحد فقہ میں جنہوں نے مرسل اور ضعیف حدیث کو بھی قیاس پر ترجیح دی ہے ضعیف حدیث سے مراد ان کے نزدیک باطل اور منکر احادیث نہیں ہیں اور نہ وہ روایات ہی ہیں جنہیں اختیار کرنے اور معمول بنانے کی سرے سے کوئی گنجائش ہی نہیں ہے۔ بلکہ ان کے نزدیک ضعیف حدیث، صحیح حدیث

کے مد مقابل ہے۔ اور حسن کی آسام میں شامل ہے۔ امام احمد احادیث کی تقسیم صحیح حسن اور ضعیف کے درجوں میں نہیں کرتے بلکہ ان کے ہاں صرف دو قسمیں تھیں ایک صحیح اور دوسرے ضعیف۔ اور ضعیف کے بھی انہوں نے کئی مدارج متعین کر رکھے تھے۔ اس لحاظ سے جو حدیث ان کے نزدیک صحیح نہ ہوتی تھی وہ ضعیف ہوتی تھی اور ان کا خیال تھا کہ یہ ضروری نہیں کہ ہر صحیح حدیث واجب الاستدوا دہو۔

۵۔ تیاس، اس ماخذ کو بھی انہوں نے حسب ضرورت اختیار کیا ہے، لیکن ان کے

مسک میں اس کی بہت کم نوبت آئی ہے۔ (اعلام المتعین جلد اول ص ۱۰-۱۱) مذہب حنبلی کے نخل کی تخم ریزی سب سے پہلے عراق میں ہوئی۔ اور پوری صدی تک عراق کی حدود کے اندر برگ و بار لایا۔ کیونکہ امام احمد بن حنبل کا زمانہ تیسری صدی ہجری کا ہے اور عراق سے باہر مذہب حنبلی کے اثرات چوتھی صدی ہجری میں پہنچے ہیں۔ مصر و شام میں اس کا داخلہ اس وقت ہوا جب وہاں سے فاطمی اقتدار رخصت ہوا۔ چوتھی صدی ہجری میں اس کی مقبولیت و ہر دو لغزری کا اصل مرکز بغداد تھا جہاں شیعیت کے ساتھ اس کی مسابقت تھی۔ یہ بات مجموعی طور پر اپنی جگہ ناقابل تردید ہے کہ مذہب حنبلی کے ماننے والوں کی تعداد ہر دور میں بہت کم رہی ہے۔ ایک حنبلی عالم نے ذیل کے اشعار میں اسی ولدوز حقیقت کی طرف اشارہ کیا ہے:

يقولون لي قد ندد مذہب احمد وکل قلیل فی الامم ضئیل

مجھ سے کہا جاتا ہے کہ دنیا میں امام احمد کا مذہب بہت کم پایا جاتا ہے، اور جو چیز بھی قلت میں ہو اس کی کوئی طاقت نہیں ہوتی۔

قللت لہم وہلا غلطتم بزعمکمہ الم تعلموا ان الکرام قلیل

راہیے متعزنین کہ میرا جواب یہ ہے کہ تمہارا یہ خیال سراسر باطل ہے کیا تمہیں معلوم نہیں کہ دنیا میں شرفدار کی تعداد ہمیشہ سے کم ہی ہے۔

لہ نظرۃ تاریخیتہ ص ۳۸-۴۰

اس مذہب کو دورِ حاضر میں اگر کہیں غلبہ و تفوق حاصل ہے، تو وہ نجد میں ہے اور اس کی وجہ یہ ہے کہ نجد میں وہابی تحریک کے بانی محمد بن عبدالوہاب خود حنبلی المسک تھے اور حنبلیہ انھوں نے نجد میں اصلاح کی تحریک اٹھائی اور نجد کے علاقے پر غلبہ حاصل کیا تو مذہب حنبلی کو بھی اس سے فروغ اور اقتدار نصیب ہوا۔

ابن عقیل مسک حنبلی کے معروف عالم گذرے ہیں، بروایت ابن جوزی انہوں نے اس مذہب کی عدم مقبولیت کے وجوہ میں یہ لکھا ہے کہ اس مذہب کے پیروں میں ورع و زہد کی شدت کا عالم رہا ہے کہ وہ سرکاری عہدوں سے بے رغبتی سے بھاگتے رہے ہیں اور انہوں نے اپنے امام کے نقش قدم پر چلتے ہوئے کسی موقع پر بھی قضا دیا و ولایت کے مناصب قبول نہیں کیے۔ ابن عقیل کے الفاظ یہ ہیں:

”اس مذہب پر سب بڑا ظلم خود اس کے ماننے والوں نے کیا ہے۔ ابو حنیفہ اور شافعی کے متبعین میں سے جب بھی کوئی علم و فن میں دستگاہ حاصل کر لیتا قضا دیا و ولایت یا کسی ٹپے عہدے پر لگ جاتا اور یہ اقتدار اس کے مسک کی دین و مذہب اور توسیع کے معاملے میں مؤثر ذریعہ ثابت ہوتا، اس کے برعکس امام احمد کے اصحاب کا یہ حال رہا ہے کہ ان میں سے جو نہی کسی نے کچھ نہ کچھ علم سے وابستگی پیدا کی، یہ علم اسے دنیا بیزاری، زہد و ورع اور تقویٰ و خشت کی طرف لے گیا۔ ان لوگوں پر جذبات لطیفہ کا بالعموم غلبہ رہتا تھا اور اسی بنا پر تعلیم و تدریس کے مشاغل سے بھی بے بااوقات پہلو کش رہتے تھے۔“

ابن عقیل نے جن عوامل کی نشاندہی کی ہے ہم اس پر مزید دو عوامل کا اضافہ کرتے ہیں۔ اور ہمارے نزدیک مذہب حنبلی کی عدم اشاعت اور نامقبولیت میں ان دو عوامل کا بھی بہت بڑا ہاتھ ہے۔ ان میں پہلا عامل یہ ہے کہ یہ مذہب حنفیت، مالکیت اور شافعیت کے بعد چوتھے نمبر پر غلبہ پذیر ہوا۔ اس وقت ملت کی اکثریت مذکورہ تینوں مذہبوں میں سے کسی نہ کسی سے اپنا دامن باندھ چکی تھی اور بہت قلیل تعداد میں ایسے لوگ باقی رہ گئے تھے جو ان کے اثرات سے متاثر ہوئے تھے۔

لہ مناقب امام احمد از ابن جوزی ص ۲۴۰

دوسرا اہم عامل یہ ہے کہ خنابلہ نے جس دور میں اسلامی سوسائٹی کے اندر مذہبی و اخلاقی اصلاح کا بڑا اٹھایا وہ عباسی اقتدار کا دور زانی تھا۔ اس دور میں اسلامی سوسائٹی پراگندگی اور انتشار کا شکار ہو رہی تھی۔ خنابلہ مصلحین عوام کو خیر خواہانہ جذبات، تعلیم و تربیت اور نصیحت و ارشاد کے ذریعے راہ راست پر لانے کے بجائے تشدد اور سخت گیری سے پیش آتے تھے چنانچہ ان کی اس روش سے عام طور پر لوگوں میں ان کے خلاف نفرت کے جذبات پیدا ہو گئے۔ کابل ابن اثیر میں ۳۶۲ھ کے وقائع کے تحت یہ بیان ملتا ہے کہ اس سن میں خنابلہ کا نفوذ بڑھ گیا اور ان کا رعب و دیدہ قائم ہو گیا۔ چنانچہ انہوں نے فوجی سالاروں، بڑے بڑے لوگوں اور عاقلانہ الناس کے گھروں پر چھاپے مارنے شروع کر دیئے۔ جہاں کہیں بنید (شراب کی ایک قسم) پاتے، اسے گرا دیتے، کسی زقا صد یا مغنیہ کو دیکھتے تو اسے زد و کوب کرتے اور آلات موسیقی کو توڑ پھوس دیتے۔ منڈیوں اور بازاروں میں گھس کر لوگوں پر نکتہ چینیوں کرتے، راستوں میں مردوں کو عورتوں اور بچوں کے استغلاط سے روکتے۔ ان کی سخت گیریوں اور تشدد آمیز کارروائیوں سے لوگ بیللا اٹھے اور ہر طرف شکوہ و شکایت کی صدائیں بلند ہونا شروع ہو گئیں۔ خلیفہ کو جب اس صورت حال کا علم ہوا تو اس نے ایک نہایت سخت فرمان جاری کیا جس میں خنابلہ کو یہ روش اختیار کرنے پر عبرت ناک سزاؤں کی دھمکی دی۔ اس فرمان کے الفاظ قابل غور ہیں:

«امیر المؤمنین بر ملا خدا کی قسم کھا کر کہتا ہے۔ اور اس قسم کو وہ پورا کر کے چھوڑے گا۔ کہ اگر تم اپنے اس مذموم مذہب اور غلط طریقے سے باز نہ آئے تو وہ تمہارا زن بچہ کو لمبے میں پلوا دیگا۔ تمہاری گردنوں کو تلوار سے ناپے گا اور تمہارے گھروں کو اور ٹھکانوں کو نذر آتش کر دیگا»

فقہ حنبلی کے ماخذ میں سب سے زیادہ اہمیت ذیل کی کتابوں کو حاصل ہے:

المسند، یہ حدیث پر نہایت وسیع اور جامع کتاب ہے، امام احمد بن حنبل رحمہ اللہ نے اسے جمع کیا ہے۔ ابن تیمیہ اور ابن قیم کی تصنیفات کو بھی حنبلی لٹریچر میں شمار کیا جاتا ہے، خاص طور پر ابن قیم کی «اعلام المؤمنین» اور القیاس فی الشرع الاسلامی، کو اس مذہب کے مصادر اصلیہ میں محسوب کیا گیا ہے۔